

Il-qassis mistieden din is-sena kien il-Kanonku John Ciarlo li wassal dan il-messaġġ:

“Niftakar huti ftit ilu kont qiegħed naqra dwar wieħed kappillan Taljan li kellu paroċċa ċkejna f’rahal ċkejken fl-Italja. U dan il-kappillan kien qed jagħmel ... lezzjoni u dahal tifel... li missieru la kien għamdu u lanqas ried jibghatu duttrina... U l-kappillan qallu, “Għidli ftit, kemm hemm persuni f’Alla?” U qabeż dan it-tifel u qallu, “Sur Kappillan, ma nafx...” Il-Kappillan reġa staqsieh, “Taf min hu Ġesu int?” “Jien ma nafx Father, jien ma naf xejn, ma jhallinix niġi duttrina l-papa bħal tfal oħra.” U għat-tielet darba reġa staqsieh u qallu, “Inti taf min hi l-Madonna?” Dak il-hin it-tifel qallu, “iva naf min hi l-Madonna Father, iva naf min hi l-Madonna.” Qallu, “Għalhekk ġejt għax jiena mama m’għandix, il-mummy tiegħi mejta, ġejt hawn biex ngħidilha ‘l-Madonna biex tiehu ħsiebi mis-sema biex ta’ l-inqas ikolli mama fis-sema jien.” “Sewwa, sewwa,” qallu l-Kappillan.

Dan it-tifel alavolja kien għadu ċkejken, alavolja ma tantx kien mar duttrina imma fehem wahda mill-aktar affarijiet sbieħ li ahna l-insara nemmnu fihom. U dan napprezzawh għax ahna l-insara mhux nemmnu biss f’Alla li halaq kolloxx... ahna nemmnu li hemm Alla li halaq kolloxx, li jafna, li jinteressa ruhu fina, li tant ihobbna, li batilna lil Ibnu fid-dinja. Ahna nsara mhux għax sempliciment nemmnu f’Alla... imma nemmnu f’Alla li baġħat lil Ibnu il-wahdieni fid-dinja tagħna elfejn sena ilu. L-Iben t’Alla l-haj ġie fostna, tkellem magħna, fetah qalbu magħna, hallielna s-sagramenti, hallielna l-Knisja, hallielna tant affarijiet sbieħ, il-vanġelu li għadna naqraw illum... Ahna l-insara, ahna l-Kattoliċi nemmnu li Kristu li hu verament l-Iben t’Alla, ġie fid-dinja... qalilna, “jiena t-triq, jiena s-sewwa, jiena l-hajja, imxu warajja u mohħkom mistrieh għax qegħdin fil-verita’.” Mela ahna nemmnu mhux f’Alla biss, mhux fi Kristu biss, imma fil-Madonna wkoll... din il-mara speċjali, mara li ġabit u fid-dinja, thobbu, trabbih u sservih matul il-hajja kollha tiegħu sa’ l-aħħar fuq is-salib. Il-Madonna kienet taf li kienet speċjali, qaltilha ċar u tond lil Elizabetta... Il-Madonna ... hija mara speċjali għax kienet il-maġħzula ta’ Alla biex iġġibilna r-redentur tagħna, is-salvatur tagħna, lil Kristu magħmul bniedem għalina.

PAJŻANI TAS-SEMA PAJJIŻNA

... Qegħdin naghmlu l-festa ta’ Lapsi l-lum... għax Kristu nieżel mis-sema u reġa tela s-sema... Imma Kristu mhux qiegħed wahdu fis-sema, miegħu għandu l-Madonna, għandu lil omm tiegħu, li tant habitu, li tant sofriet miegħu, li tant għamlet miegħu, għażilha u għamilha mmakulata u mimlija bil-grazzja, il-Madonna, din il-mara speċjali għalina u qegħda fis-sema, is-sema pajjiżna... Inħarsu ‘l fuq kemm għandna bżonn huti, nħarsu ftit il fuq għax xi kultant qed jiġrilna mohħna ‘l-isfel biss... ahna ma nistgħux inħarsu ‘l-isfel biss, ahna pajżani tas-sema pajjiżna. Smajna lil Ġuza tghidha din il-kelma sabiħa, haditha mill-kliem ta’ San Pawl, ma vvintathieħ hi... ahna pajżani tas-sema pajjiżna. Kristu għalhekk mar qabilna; qalilhom lill-Appostli qabel ma hallihom, “Sejjer qabilkom, tithawdux, tikkonfondux... jien sejjer qabilkom biex fejn sejjer jien tiġu intom ukoll.” ...Kemm ahna boloh ahna kultant, naħsbu għal hawnhekk biss, id-destinazzjoni tagħna mhix hawn... ngħixu kemm ngħixu... ahna mexjin lejn is-sema pajjiżna fejn hemm il-Madonna qegħda tistenniena...

Qegħdin ngħixu fi żmien ta’ tant hażen, ta’ tant nuqqas ta’ fidi, ta’ tant bruda reliġjuża, ta’ tant nies li jattakkaw il-veritajiet insara tagħna - id-dinja minn dejjem hekk kienet ta, mhix xi haġa ġdida, ma naqtgħux qalbna, imma mportanti li nibqgħu mexjin bil-ghajnuna t’Alla, bil-ghajnuna tal-Madonna... niġġieldu kontra l-hažen ta’ madwarna għax ahna l-aktar importanti li naslu fejn għandna naslu u ma nħallux l-affarijiet tad-dinja jfjixklulna mill-mira li għandna quddiemna li naslu fis-sema pajjiżna... Jgħidulek kulhadd għal Ġenna, le mhux kulhadd għal Ġenna, mhux veru, mhux billi jgħidu l-infern spicċa!...

U għalhekk ahna nitolbu lill-Madonna biex tqawwina, biex tagħmlilna kuraġġ, minkejja d-djufija tagħna, minkejja t-tentazzjonijiet tagħna, minkejja kolloxx, pero’ żgur li jekk ahna nħobbu ‘l-Madonna, hija tagħtina l-ghajnuna, mohħna mistrieh li bil-ghajnuna tagħha żgur naslu fejn għandna naslu fl-aħħar... Min ihobb lill-Madonna f’hajtu żgur li l-Madonna twasslu fejn għandha twasslu. Ara kemm ma għandniex naqtgħu qalbna huti! Għalhekk nitolbu lill-Madonna biex wara li tghaddi din l-avventura li qegħdin ngħixu issa, minkejja d-difikultajiet, minkejja l-problemi, minkejja t-tentazzjonijiet, minkejja l-hažen ta’ madwarna ma naqtgħux qalbna ahna. Imma mportanti ... li ahna naturalment il-parti tagħna rridu naghmluha – il-Madonna tghinna hafna imma ahna rridu naghmlu dak li għandna naghmlu. U għalhekk il-Madonna ... twissina l-hin kollu biex nikkonvertu, biex ngħixu hajjitna tajjeb, biex dak li hu hażin nevitawh ... L-istatwa mhix qed hemm għalxejn, tinqeda b’ċertu nies, anki nies umli bħalma kienet Ġuza Mifsud u oħrajn... dejjem l-istess storja nistgħu ngħidu, dejjem l-istess kantalina – ikkonvertu, aghmlu penitenza, itolbu, ibdlu hajjitkom...

X’GHANDHA NAGHMLU

BIEX INSALVAV RUHNA?

Allahares nitilfu dan il-premj...X’għandna naghmlu biex insalvaw ruhna? X’għandna naghmlu biex naslu fejn għandna naslu? Dak li qalet il-Madonna lill-qaddejja tat-tieg ta’ Kana. X’qaltihom? “Aghmlu dak li jgħidilkom Ġesu, aghmlu dak li jgħidilkom Ġesu.” Mela le, din hija t-triq tagħna ahna, mhux naghmlu kif jgħidu n-nies u dak li naraw fuq it-television imma naghmlu dak li jgħidilna Hu... Ahna lilu rridu nisimghu, x’jgħidilna Hu... Ahna naghmlu dak li jgħidilna Ġesu - qalilna Ġesu, “erfghu salibkom kuljum u imxu warajja.” Għalhekk meta jkollna t-trouble, meta jkollna l-mard, meta jkollna l-problemi, mhux niddispraw u nidghu b’Alla Allahares qatt... Ahna meta nkunu f’mument diffiċli, bħal l-Madonna wara kolloxx, sofriet hafna l-Madonna, jgħidilna l-evangelista wieqfa taht is-salib ta’ binha... mara ta’ kuraġġ... mara li taf issofri. Meta nkunu għaddejjin minn dawk il-mument nsofru, nsofru mal-Madonna u maqgħudin mal-Mulej u mhux niddispraw.

U għalhekk il-Mulej jagħtina u jgħidilna biex naghmlu dak li jgħidilna hu, kemm fil-ferh tagħna u kemm fid-dwejjaq tagħna. Kultant disgrazzjament għalhekk hafna nies qed jitolbu l-fidi, qed jitolbu r-reliġjon. Kif jista’ jkun imbagħħat tibqa’ temmen u tibqa’ tipprattika r-reliġjon jekk ma titlobx, ma tftitix is-sagramenti?

Kemm għandna bżonn huti nitqanqlu aktar, nitolbu aktar, nitolbu u nhegġu lil uliedna jitolbu għax jiddispaċini ngħid niltaqa’ ma’ tfal, jidghu jafu b’Alla imma jfahhruh le. Mhux qed ngħid għal kulhadd naturalment, imma l-ġenituri għandhom ihegġu lil uliedhom biex jitolbu, biex imorru l-knisja. Il-kuntrarju kuntrarju, tfal fid-djar tagħhom li flok jidghallmu jfahhru lil Alla u jirringrazzjaw lil Alla jidghallmu jidghu b’Alla u bil-Madonna u bl-Ostja u bil-qaddisin disgrazzjament. Kull fejn tmur f’pajjiżna tisma’ lil min ifajjar u jsellem lill-qaddisin u l-Madonna speċjalment. Għandna bżonn nitolbu għal dawn hutna Maltin li qegħdin iparlaw dawn l-affarijiet li jgħibu s-saħta fuqhom, fuq pajjiżhom disgrazzjament. Nitolbu għalihom biex il-Mulej jagħtihom id-dawl u jaraw l-iżbalji tagħhom u jikkonvertu u jibdwew hajja ġdida. Kristu huti dan li jgħidilna... biex nikkonvertu, biex nibdwew hajja ġdida, biex naħfru lil xulxin - nipruvwaw kemm jista’ jkun, mhux faċli hu, imma dak li jgħidilna Ġesu. Allahares dak li hu diffiċli ma naghmluhx.

...Ahna rridu nkunu lesti bħalma għamel Ġesu fuq is-salib meta qal lill-Missier, “aħfrilhom għax ma jafux x’inhuma jagħmlu.” Il-Madonna taht is-salib ma nafux x’qalet imma żgur li lil dawk in-nies kollha fferoċjati kontra binha Ġesu fuq is-salib, kulhadd jidghaxxaq u jgħoxa għax jarah imsallab ma saħtithomx il-Madonna imma talbet għalihom żgur u xtaqithom jikkonvertu, hafritilhom żgur il-Madonna.

IL-MADONNA BAQGHET MARBUTA

MAL-VOLONTA’ T’ALLA

Il-Madonna kellha mument diffiċli fil-hajja tagħha, imma baqghet soda, baqghet marbuta mal-volonta’ t’Alla, baqghet tagħmel dak li jgħidilha hu. Il-Madonna mhux ta’ b’xejn qalitha dik it-talba, “aghmlu dak li jgħidilkom hu,” għax kienet hi l-ewwel li għamlet u kienet tagħmel dak li jgħidilna hu.

Jalla huti naghmlu kuraġġ, ma naqtgħux qalbna, nitolbu lill-Mulej... biex nikkonsagra l-ilna nfuṡna u nikkonsagra lid-dinja tagħna. Kemm għandha bżonn il-konsagrazzjoni ta’ Alla, il-barka t’Alla, biex il-bniedem jiftah għajnejh f’dawn iż-żminijiet diffiċli li qegħdin ngħixu fihom illum. Lil Alla qegħdin inwarrbuh u mohħna fl-affarijiet tad-dinja biss. All right irridu ngħixu ahna għax ahna ċittadini ta’ l-art ukoll imma qabel kolloxx ahna ċittadini tas-sema, is-sema pajjiżna. Kemm nistgħu indumu hawn ahna? L-eternita’ tagħna rridu ngħadduha mal-Mulej u mal-Madonna li qegħda tistenniena fis-sema... Għalhekk nersqu lejn is-sagramenti, nisimghu il-kelma t’Alla, naqraw il-kelma tiegħu kif smajna, halli nissahhu minn ġewwa u nsahhu lill-oħrajn... mhux inhallu l-appostli tax-xitan madwarna jagħmlu xalata, jikkellmu fuq ir-reliġjon, jikkellmu fuq it-television u jiktbu fil-gazzetti u jxerrdu l-hažen u ahna Alla jbierek, ahna gallarija, ingergru biss, infesfsu biss. Biex nirbhu l-hažen anka ahna rridu naghmlu l-parti tagħna.

Jalla l-Madonna mis-sema tagħtina l-ghajnuna u l-kuraġġ halli l-parti tagħna naghmluha mhux biss għalina biss, biex insalvaw ahna biss, imma biex magħna nsalvaw lil hutna, dawk li naghmluha magħhom u oħrajn li ma nafuhomx halli verament is-saltna t’Alla u s-saltna tal-Madonna proprju titwaqqaf fid-dinja tagħna tallum. Ikun imfahhar Ġesu Kristu.”

Matul din il-laqgħa nstemgħet ukoll il-vuċi ta’ Ġuza f’silta minn messaġġ li kienet irrekordjat fuq cassette, saret ukoll il-viżita lill-Madonna, iċ-ċerimonja tal-qanpiena u ntqalu t-talbiet tal-Konsagrazzjoni, ta’ San Ġużepp u ta’ San Mikiel. Matul il-laqgħa kien hemm ukoll diversi kant marjan mmexxi mill-Prayer Group ta’ Hal-Lija. Il-laqgħa spicċat bil-barka mogħtija mill-Kanonku Ciarlo.

Sylvana Spiteri LL.D

GRAZZJI MAQLUGĦA

F. Agius minn Birzebbugia kitbet hekk: Jiena dejjem nitlob lill-Madonna u dejjem qalghetli l-grazzji li kelli bżonn. Nixtieq niringrazzja lill-Madonna tal-grazzja ohra kbira li qalghatli.

N.N. mill-Hamrun kitbet: Tlabt lill-Madonna tal-Girgenti biex omni tirċievi riżultat tajjeb fit-testijiet li ghamlet, ghax kont qed naqta qalbi li se johorġu tajbin. Niringrazzja lil Alla u lill-Madonna li rċeviet riżultati tajbin.

C. G. minn Birkirkara tiringrazzja lil Alla għall-grazzja li qalghet bl-interċessjoni tal-Madonna tal-Konsagrazzjoni.

Maria Grech mill-Kanada tiringrazzja lil Alla għall-grazzja li qalghet bl-interċessjoni tal-Madonna u ta' Ġuża Mifsud. Kitbet li talbet għat-tifla ta' bintha li hasbu li kellha cancer tal-ġilda iżda hadu riżultat li t-tifla ma' kellha xejn. B'ringrazzjament qassmet santi tal-Madonna u ta' Ġuża fil-Kanada.

N. N. mis-Siġġiewi tiringrazzja lil Alla għall-grazzja li qalghet bl-interċessjoni tal-Madonna tal-Girgenti.

Tereza Ellul mill-Furjana kitbet ittra fi Frar 2008 biex permezz tagħha taqsam l-esperjenza li kellha mal-qarrejja tal-fuljett. Hi tgħid li saret taf bil-fuljett madwar sena qabel meta rat xi kopji fil-Knisja tal-Madonna tal-Karmnu tal-Belt. Minn dakinhar dejjem attenta biex tiehu kopja tal-fuljett li jkun imiss. Tkompli tikteb li hija devota hafna tal-Madonna u issa qegħda titlob l-interċessjoni ta' Ġuża quddiem il-Vergni Mbirka. Ghaddiet minn perjodu ta' nkwieta kbir u b'xejn ma setgħet issolvi l-problema li kellha, lanqas bl-intervent ta' avukat. Tant kienet mifnija b'dan l-inkwieta li qabżet il-kopja tal-fuljett ta' Lulju. Iżda darba meta kienet sejra titlob quddiem il-kurċifiss tinduna

li xi hadd kien halla kopja fuq mejda. Stgħagħbet ferm ghax dan gara lejn l-ahhar ta' Settembru.

Dakinhar stess filghaxija tirċievi telefonata fejn saret taf li l-problema li kellha kienet ġiet solvuta. Ma setgħetx tieqaf milli tiringrazzja u tfahhar lil Ommna Marija.

Catherine Spiteri minn Hal Ghaxaq kitbet hekk: Jiena minn dejjem devota kbira tal-Madonna, iżda minn ftit qabel ma saritli operazzjoni kbira ġie f'idejja il-fuljett "Lehen il-Girgenti" u mingħajr ma hsibtha darbtejn interessajt ruhi fih u qrajtu kollu.

Għajnejja ssammru fuq grazzja li kellha wahda mara li bil-ghajnuna tal-Madonna irnexxtilha operazzjoni kbira. Din il-mara xtaqet hafna li l-operazzjoni tagħha tkun suċċess. Din ix-xewqa mill-ewwel bdiet tberren f'mohhi ghax tant xtaqt li jiena wkoll nisma' l-kliem, "l-operazzjoni kienet suċċess!"

Minnufih bdejt nitlob lill-Madonna tal-Girgenti. Kelli fiduċja kbira fil-Madonna li ser taqlali l-grazzja, iżda bhal kull uman, tkun tixtieq tara biex temmen, u f'dan il-kas nisma' biex nemmen.

Jaqbadni l-bard meta ngħid illi l-ewwel kliem li smajt eżatt kif beda jitlaq il-loppju kienu l-kliem li dejjem tlabt lill-Madonna: "l-operazzjoni kienet suċċess!"

Nixtieq minn qalbi niringrazzja lil Alla u niringrazzja lill-Madonna tal-Girgenti u nitlobha biex iżżomm idejha fuqi u fuq il-familja tiegħi.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u żommi dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. Glorja lill-Missier...

AVVIŻI

- Il-laqgħat li jmiss se jsiru kif ġej:
Il-Hadd 6 u 20 ta' Lulju 2008 fis-6.30p.m.
Il-Hadd 3 u 17 ta' Awissu 2008 fis-6.30p.m.
Il-Hadd 7 ta' Settembru fis-6.00p.m.
Il-Hadd 21 ta' Settembru fil-5.30p.m.
Il-Hadd 5 u 19 ta' Ottubru fil-5.00p.m.
- Dawk li qalghu xi grazzja huma mhegga li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. Grazzji mingħajr isem shih, indirizz u numru tat-telefown ma jiġix ikkunsidrati. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqaq tagħkom.
- Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
- Min hu nteressat li jkun jaf aktar dwar il-grazzji tal-Girgenti infakkrukomm li matul is-snin ġew ippubblikati seba' kotba bil-Malti kif ukoll bl-Ingliż. Għandna wkoll id-DVD "Ix-Xejn Ahjar Minni" dwar il-hajja ta' Ġuża u l-messaġġ tal-Girgenti u DVD iehor li jinkludi r-rużarju b'lehen Ġuża Mifsud. Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
- Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, keychains, DVDs u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
- L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu sopranaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 75

LULJU 2008

JITQASSAM BLA HLAS



Il-Kanonku John Ciarlo' waqt il-laqgħa ta' Mejju fil-Girgenti

GĦADDEW TNEJN U GHOXRIN SENA

Fl-4 ta' Mejju 2008, fil-Girgenti, ġie mfakkar it-tnejn u għoxrin anniversarju minn meta Ġuża Mifsud tellgħet l-istatwa tal-Madonna hemmhekk. Filfatt il-laqgħa bdiet b'pellegrinaġġ min tarf it-triq il-qadima, eżatt minn fejn tnejn u għoxrin sena qabel konna tlaġna bl-istatwa tal-Madonna. Matul dan il-pellegrinaġġ, in-nies migbura mxew wara l-Kurċifiss u l-bandalora tal-Madonna u b'devozzjoni rreċitaw ir-rużarju tat-tbatija li fost intenzjonijiet ohra ġie offrut għall-bżonnijiet tal-proxxmu kollu u għal paċi fid-dinja.